

 सत्यमेव जयते	<b>राजस्थान राजपत्र</b> <b>विशेषांक</b>	<b>RAJASTHAN GAZETTE</b> <b>Extraordinary</b>
	<b>साधिकार प्रकाशित</b>	<b>Published by Authority</b>
	आश्विन 26, सोमवार, शाके 1943-अक्टूबर 18, 2021 <i>Asvina 26, Monday, Saka 1943- October 18, 2021</i>	

**भाग-1(ख)**

**महत्वपूर्ण सरकारी आज्ञायें।**

**कृषि (ग्रुप-2) विभाग**

**अधिसूचना**

**जयपुर, सितम्बर 22, 2021**

**संख्या प.6(24)कृषि/ग्रुप-2/2004** :-राजस्थान कृषि उपज विपणी अधिनियम 1961 की धारा 3 के प्रावधान के अन्तर्गत जारी की गई विज्ञापित संख्या प. 10(59)कृषि-5/66 दिनांक 21.07.1966 के द्वारा कृषि उपज मण्डी समिति, (अनाज) जोधपुर की स्थापना की गई तथा इसी अधिनियम के अन्तर्गत विज्ञापित संख्या प0 10(8) कृषि/ग्रुप-2-बी/75 दिनांक 12.10.79 के द्वारा उप मण्डी प्रांगण मथानिया एवं औसिया की घोषणा की गई है।

राजस्थान सरकार जयपुर के द्वारा वर्ष 2021-22 की बजट घोषणा एवं अभिभाषण में इस मण्डी समिति की पंचायत समिति मण्डोर के ग्राम आंगणवा में जोधपुर विकास प्राधिकरण के द्वारा आवंटित 143 बीघा 14 बिस्वा भूमि पर ज्योतिबा फुले उप मण्डी प्रांगण आंगणवा स्थापित करने की राजस्थान कृषि उपज विपणी अधिनियम 1961 की धारा 5 की उप धारा (2) के अनुसार ग्राम आंगणवा में उक्त 143 बीघा 14 बिस्वा भूमि में निर्मित चारदीवारी में ज्योतिबा फुले उप मण्डी प्रांगण आंगणवा के स्थापना की राज्य सरकार घोषणा करती है।

पुनः उपरोक्त अधिनियम की धारा 5 उपधारा (2) द्वारा प्रदत्त शक्तियों के प्रयोग में राजस्थान सरकार विज्ञप्त करती है कि ज्योतिबा फुले उप मण्डी प्रांगण आंगणवा की सीमा- उत्तर में आंगणवा से जाजीवाल सड़क, दक्षिण में खसरा न. 90/1 के लगते खसरा न. 91, 92, 141 एवं 142 एवं खसरा न. 90 की अंतिम दक्षिणा सीमा तक, पूर्व में खसरा न. 90/1 एवं प्रांगण की दीवार तक तथा पश्चिम में खसरा नं. 90 की अंतिम सीमा एवं खसरा न. 89 की पूर्व सीमा तक, स्थानीय अधिकारी किसी विधि में अन्तर्विष्ट किसी बात से होते हुए भी और कोई अन्य व्यक्ति इस विज्ञपित के इस प्रकाशन की तारीख या उसके पश्चात् उपरोक्त मण्डी क्षेत्र के लिए विज्ञप्त किसी भी कृषि उपज के क्रय विक्रय के लिए कोई स्थान नहीं जमायेगा स्थापित करेगा या कायम रखेगा या स्थापित किये जाने, जमाये जाने या कायम रखे जाने की अनुमति नहीं देगा।

आगे राजस्थान सरकार घोषणा करती है कि इस विज्ञप्ति में धारा 5 की उप धारा (2) के अन्तर्गत उपरोक्त वर्णित क्षेत्र उप मण्डी प्रांगण होगा। जैसा कि राजस्थान कृषि उपज विपणी अधिनियम 1961 की धारा 2 की उप धारा (1) के खण्ड (10) के अन्तर्गत परिभाषित है।

राज्यपाल की आज्ञा से,  
बृज गुप्ता,  
शासन उप सचिव।

---

राज्य केन्द्रीय मुद्रणालय, जयपुर।